

בְּרֵאשִׁית

א' אין אָנהייב האָט גאָט באַשאַפֿן דעם הימל און די ערד.
און די ערד איז געווען וויסט און ליידיק, און פינצטערניש
איז געווען אויפן געזיכט פון תְּהוֹם, און דער גייסט פון גאָט האָט
געשוועבט אויפן געזיכט פון די וואַסערן.

ה' האָט גאָט געוואָגט: זאָל ווערן ליכט. און עס איז געוואָרן
ליכט. און גאָט האָט געזען דאָס ליכט אַז עס איז גוט; און
גאָט האָט פּאַנאַנדערגעשיידט צווישן דעם ליכט און צווישן
דער פינצטערניש. און גאָט האָט גערופן דאָס ליכט טאָג,
און די פינצטערניש האָט ער גערופן נאַכט. און עס איז געווען
אָונט, און עס איז געווען פּרימאָרגן, איין טאָג.

ה' האָט גאָט געוואָגט: זאָל ווערן אַן אויסשפּרייט אין מיטן פון
די וואַסערן, און ער זאָל פּאַנאַנדערשיידן צווישן וואַסערן און
וואַסערן. און גאָט האָט געמאַכט דעם אויסשפּרייט, און האָט
פּאַנאַנדערגעשיידט צווישן די וואַסערן וואָס אונטער דעם אויס-
שפּרייט און צווישן די וואַסערן וואָס איבער דעם אויסשפּרייט.
און עס איז אַווי געשען. און גאָט האָט גערופן דעם אויס-
שפּרייט הימל. און עס איז געווען אָונט, און עס איז געווען
פּרימאָרגן, אַ צווייטן טאָג.

ה' האָט גאָט געוואָגט: זאָלן זיך אַיינזאַמלען די וואַסערן פון
אונטערן הימל אין איין אָרט, און זאָל זיך באַווייזן די יבשה.
און עס איז אַווי געשען. און גאָט האָט גערופן די יבשה ערד,
און די אַיינזאַמלונג פון די וואַסערן האָט ער גערופן ימען. און
גאָט האָט געזען אַז דאָס איז גוט.

¹¹הָאֵט גַּאָט געזאָגט: וְאֵל דִּי עֶרֶד אַרויסגראָזן גראָז, קרייטאָכץ וואָס גיט אַרויס זאָמען, פֿרוכטבויער וואָס טראָגן פֿרוכט אויף דער ערד לויט זייערע מינים, וואָס זייער זאָמען איז אין זיי. און עס איז אזוי געשען. ¹²און דִּי עֶרֶד הָאָט אַרויס־געבראַכט גראָז, קרייטאָכץ וואָס גיט אַרויס זאָמען לויט זיינע מינים, און בויער וואָס טראָגן פֿרוכט, וואָס זייער זאָמען איז אין זיי, לויט זייערע מינים. און גַּאָט הָאָט געזען אַז דאָס איז גוט. ¹³און עס איז געווען אָוונט, און עס איז געווען פֿרימאָרגן, א דריטן טאָג.

¹⁴הָאֵט גַּאָט געזאָגט: וְאֵלן ווערן ליכטער אין דעם אויס־שפּרייט פֿון הימל, פֿאַנאַנדערצושיידן צווישן דעם טאָג און צווישן דער נאַכט, און זיי וְאֵלן זיין פֿאַר צייכנס און פֿאַר צייטן, און פֿאַר טעג און יאָרן. ¹⁵און זיי וְאֵלן זיין פֿאַר ליכטער אין דעם אויסשפּרייט פֿון הימל, צו לייכטן אויף דער ערד. און עס איז אזוי געשען. ¹⁶און גַּאָט הָאָט געמאַכט די צוויי גרויסע ליכטער: דאָס גרעסערע ליכט פֿאַר דער געוועלטיקונג פֿון טאָג, און דאָס קלענערע ליכט פֿאַר דער געוועלטיקונג פֿון דער נאַכט; און די שטערן. ¹⁷און גַּאָט הָאָט זיי אַריינגעזעצט אין דעם אויסשפּרייט פֿון הימל, צו לייכטן אויף דער ערד, ¹⁸און צו געוועלטיקן איבער דעם טאָג און איבער דער נאַכט, און פֿאַנאַנדערצושיידן צווישן דעם ליכט און צווישן דער פינצטערניש. און גַּאָט הָאָט געזען אַז דאָס איז גוט. ¹⁹און עס איז געווען אָוונט, און עס איז געווען פֿרימאָרגן, א פֿירטן טאָג.

²⁰הָאֵט גַּאָט געזאָגט: וְאֵל דאָס וואָסער ווידמענען אַ ווידמענונג פֿון לעבעדיקע באַשעפענישן, און פּוּגלען וְאֵלן פֿליען אויף דער ערד, איבערן פֿרייען אויסשפּרייט פֿון הימל. ²¹און גַּאָט הָאָט באַשאַפֿן די גרויסע ים־חיות, און אַלע לעבעדיקע באַשעפענישן וואָס קריכן, וואָס דאָס וואָסער הָאָט געווידמענט

לויט זייערע מינים, און אַלע געפליגלטע פויגלען לויט זייערע מינים. און גאָט האָט געזען אַז דאָס איז גוט.

²²און גאָט האָט זיי געבענטשט, אַזוי צו זאָגן: פרוכפערט אַיך און מערט אַיך, און פילט אָן די וואַסערן אין די ימען, און די פויגלען זאָלן זיך מערן אויף דער ערד. ²³און עס איז געווען אַוונט, און עס איז געווען פרימאָרגן, אַ פינפטן טאָג.

²⁴האָט גאָט געזאָגט: זאָל די ערד אַרויסברענגען לעבעדיקע באַשעפענישן לויט זייערע מינים, בהמות און שרצים און חיות פון דער ערד לויט זייערע מינים. און עס איז אַזוי געשען. ²⁵און גאָט האָט געמאַכט די חיות פון דער ערד לויט זייערע מינים; און די בהמות לויט זייערע מינים, און אַלע שרצים פון דער ערד לויט זייערע מינים. און גאָט האָט געזען אַז דאָס איז גוט.

²⁶האָט גאָט געזאָגט: לאַמיר מאַכן מענטשן אין אונדזער געשטאַלט, לויט אונדזער גלייכעניש, און זיי זאָלן געוועלטיקן איבער די פיש פון ים, און איבער די פויגלען פון הימל, און איבער די בהמות, און איבער דער גאַנצער ערד, און איבער אַלע שרצים וואָס קריכן אויף דער ערד. ²⁷און גאָט האָט באַשאַפן דעם מענטשן אין זיין געשטאַלט; אין דער געשטאַלט פון גאָט האָט ער אים באַשאַפן; אַ זכר און אַ נקבה האָט ער זיי באַשאַפן.

²⁸און גאָט האָט זיי געבענטשט, און גאָט האָט צו זיי געזאָגט: פרוכפערט אַיך און מערט אַיך, און פילט אָן די ערד, און באַצווינגט זי, און געוועלטיקט איבער די פיש פון ים, און איבער די פויגלען פון הימל, און איבער אַלעם לעבעדיקן וואָס קריכט אויף דער ערד.

²⁹און גאָט האָט געזאָגט: זעט, איך האָב אַיך געגעבן יעטוועדער קרייטאַכץ וואָס גיט אַרויס זאַמען, וואָס אויפן געזיכט

פון דער גאַנצער ערד, און יעטוועדער בוים וואָס אויף אים איז דאָ בוימערפרוכט וואָס גיט אַרויס זאַמען; פאַר אַיך זאָל דאָס זיין צום עסן.³⁰ און פאַר אַלע חיות פון דער ערד, און פאַר אַלע פויגלען פון הימל, און פאַר אַלץ וואָס קריכט אויף דער ערד, וואָס אין אים איז דאָ אַ לעבעדיקער אַטעם, איז יעטוועדער גרין קרײַטאַכץ צום עסן. און עס איז אזוי געווען.³¹ און גאָט האָט געזען אַלץ וואָס ער האָט געמאַכט, ערשט עס איז זייער גוט. און עס איז געווען אַוונט, און עס איז געווען פרימאָרגן, דעם זעקסטן טאָג.

ב אזוי זיינען פאַרענדיקט געוואָרן דער הימל און די ערד און זייער גאַנצער חיל.² און גאָט האָט געענדיקט צום זיבעטן טאָג זיין אַרבעט וואָס ער האָט געמאַכט, און ער האָט גערוט אויפן זיבעטן טאָג פון זיין גאַנצער אַרבעט וואָס ער האָט געמאַכט.³ און גאָט האָט געבענטשט דעם זיבעטן טאָג, און האָט אים געהײליקט, וואָרום אין אים האָט ער גערוט פון זיין גאַנצער אַרבעט וואָס גאָט האָט באַשאַפנדיק געמאַכט.

⁴ דאָס איז די געשיכטע פון דעם הימל און דער ערד ווען זיי זיינען באַשאַפן געוואָרן, אין דעם טאָג וואָס גאָט דער האָר האָט געמאַכט ערד און הימל.

⁵ און קיין בוימל פון פעלד איז נאָך ניט געווען אויף דער ערד, און קיין קרײַטאַכץ פון פעלד האָט נאָך ניט געשפראַצט, וואָרום גאָט דער האָר האָט ניט געמאַכט רעגענען אויף דער ערד, און אַ מענטש איז ניט געווען צו באַאַרבעטן די ערד; ⁶ נאָר אַ נעבל פלעגט אָיפגיין פון דער ערד, און פלעגט אַנטרינקען דאָס גאַנצע געזיכט פון דער ערד. ⁷ האָט גאָט דער האָר געפורעמט דעם מענטשן פון שטויב פון דער ערד, און האָט אַרײַנגעבלאַזן אין זיינע נאָזלעכער אַן אַטעם פון לעבן, און

דער מענטש איז געוואָרן אַ לעבעדיקער נפש. ⁸ און גאָט דער האָר האָט געפלאַנצט אַ גאָרטן אין עֶדֶן, אין מזרח, און האָט דאָרטן אַרײַנגעזעצט דעם מענטשן וואָס ער האָט געפּורעמט. ⁹ און גאָט דער האָר האָט געמאַכט שפּראַצן פּון דער ערד אַלערלײַ בוימער גלוסטיק אָנצוקוקן און גוט צום עסן; אויך דעם בויים פּון לעבן, אין מיטן גאָרטן, און דעם בויים פּון וויסן גוטס און שלעכטס.

¹⁰ און אַ טײַך איז אַרויסגעגאַנגען פּון עֶדֶן אָנצוטרינקען דעם גאָרטן, און פּון דאָרטן האָט ער זיך צעשײַדט, און איז געוואָרן פּיר טײַלן. ¹¹ דער נאָמען פּון אײַנעם איז פּישון; דאָס איז דער וואָס רינגלט אַרום דאָס גאַנצע לאַנד חוּיִלָה, וואָס דאָרטן איז דאָ גאַלד; ¹² און דאָס גאַלד פּון יענעם לאַנד איז גוט. דאָרטן איז דער בדולח און דער אָניקלשטיין. ¹³ און דער נאָמען פּון צווייטן טײַך איז גיחון; דאָס איז דער וואָס רינגלט אַרום דאָס גאַנצע לאַנד פּוש. ¹⁴ און דער נאָמען פּון דריטן טײַך איז חֶדְקֵל; דאָס איז דער וואָס גײט צו מזרח פּון אַשור. און דער פּירטער טײַך, דאָס איז פּרת.

¹⁵ און גאָט דער האָר האָט גענומען דעם מענטשן, און האָט אים אַרײַנגעזעצט אין גאָרטן פּון עֶדֶן, אים צו באַאַרבעטן און אים צו היטן. ¹⁶ און גאָט דער האָר האָט אָנגעזאָגט דעם מענטשן, אַזוי צו זאָגן: פּון אַלע בוימער פּון גאָרטן מעגסטו עסן; ¹⁷ אָבער פּון דעם בויים פּון וויסן גוטס און שלעכטס, פּון אים זאָלסטו נישט עסן, וואָרום אין דעם טאָג וואָס דו עסט פּון אים, וועסטו זיכער שטאַרבן.

¹⁸ און גאָט דער האָר האָט געזאָגט: עס איז נישט גוט דער מענטש זאָל זײַן אַלײַן; איך וועל אים מאַכן א געהילף וועדליק פאַר אים. ¹⁹ און גאָט דער האָר האָט געפּורעמט פּון דער ערד אַלערלײַ חיות פּון פעלד און אַלערלײַ פּוּגלען פּון הימל, און

⁸ אַ מין שמעקעדיקע בוימפּעך. לויט אַנדערע: אַ מין טײַער שטיין, אָדער פּערל.

געבראכט צו דעם מענטשן, צו זען וואָס ער וועט זיי רופן, און וואָס נאָר דער מענטש וועט רופן איטלאַך לעבעדיקע באַשעפעניש, דאָס זאָל זיין איר נאָמען. ²⁰האָט דער מענטש אָנגערופן נעמען פאַר אַלע בהמות, און פאַר די פויגלען פון הימל, און פאַר אַלע חיות פון פעלד; אָבער פאַר אַדמען האָט ער ניט געפונען אַ געהילף וועדליק פאַר אים. ²¹האָט גאָט דער האַר געלאָזט פאַלן אַ טיפן שלאָף אויף דעם מענטשן, און ער איז אַיינגעשלאָפן; און ער האָט אַרויסגענומען איינע פון זיינע ריפן, און האָט פאַרשטאָפט איר אָרט מיט פלייש. ²²און גאָט דער האַר האָט געבויט פון דער ריפ, וואָס ער האָט אַרויסגענומען פון דעם מענטשן, אַ פרוי, און האָט זי געבראַכט צו דעם מענטשן. ²³האָט דער מענטש געזאָגט: דאָס מאָל איז דאָס אַ ביין פון מיינע ביינער, און פלייש פון מיין פלייש; דידאָזיקע זאָל גערופן ווערן פרוי, ווייל פון אַ מאַן איז גענומען געוואָרן דידאָזיקע. ²⁴דרום פאַרלאָזט אַ מאַן זיין פאָטער און זיין מוטער, און באַהעפט זיך אָן זיין ווייב, און זיי ווערן איין לייב. ²⁵און זיי זיינען ביידע געווען נאָקעט, דער מענטש און זיין ווייב, און זיי פלעגן זיך ניט שעמען.

וְאֵין דִּי שלאָנג איז געווען ליסטיקער פון אַלע חיות פון פעלד וואָס גאָט דער האַר האָט געמאַכט, און זי האָט געזאָגט צו דער פרוי: ניטשוין האָט גאָט געזאָגט, איר זאָלט ניט עסן פון קיין בוים פון גאָרטן? ²האָט די פרוי געזאָגט צו דער שלאָנג: פון דער פרוכט פון די בוימער פון גאָרטן מעגן מיר עסן, ³נאָר פון דער פרוכט פון דעם בוים וואָס אין מיטן גאָרטן האָט גאָט געזאָגט: איר זאָלט דערפון ניט עסן, און איר זאָלט זיך דעראָן ניט אָנרירן, אַזויסט וועט איר שטאַרבן. ⁴האָט די שלאָנג געזאָגט צו דער פרוי: שטאַרבן וועט איר ניט שטאַרבן, ⁵נאָר גאָט ווייס אַז אין דעם טאָג וואָס איר עסט דערפון, וועלן זיך

עפענען אײערע אויגן, און איר וועט זיין אזוי ווי גאָט צו וויסן גוטס און שלעכטס. ⁶האָט די פרוי געזען אַז דער בוים איז גוט צום עסן, און אַז ער איז אַ גאַרונג פאַר די אויגן, און דער בוים איז גלוסטיק אָנצוקוקן, און זי האָט גענומען פון זיין פרוכט, און האָט געגעסן; און זי האָט אויך געגעבן איר מאַן מיט איר, און ער האָט געגעסן. ⁷און זייערע ביידנס אויגן האבן זיך געעפנט, און זיי האָבן געוווּסט אַז זיי זיינען נאַקעט; האבן זיי צונויפגענייט פייגנבלעטער, און זיך געמאַכט גאַרטלעך.

⁸און זיי האָבן געהערט דעם קוֹל פון גאָט דעם האַר, ווי ער גייט אַרום אין גאַרטן אין דער קילקייט פון טאָג; און דער מענטש און זיין ווייב האָבן זיך באַהאַלטן פאַר גאָט דעם האַר צווישן די בויםער פון גאַרטן. ⁹האָט גאָט דער האַר גערופן צו דעם מענטשן, און האָט צו אים געזאָגט: וווּ ביסטו? ¹⁰האָט ער געענטפערט: איך האָב געהערט דיין קוֹל אין גאַרטן, און איך האָב מורא געהאַט, ווייל איך בין נאַקעט, האָב איך מיך באַהאַלטן. ¹¹האָט ער געזאָגט: ווער האָט דיר געזאָגט אַז דו ביסט נאַקעט? האָסטו געגעסן פון דעם בוים וואָס איך האָב דיר אָנגעזאָגט ניט צו עסן פון אים? ¹²האָט דער מענטש געזאָגט: די ווייב וואָס דו האָסט מיר געגעבן, זי האָט מיר געגעבן פון דעם בוים, און איך האָב געגעסן.

¹³האָט גאָט דער האַר געזאָגט צו דער פרוי: וואָס האָסטו דאָ געטאָן? האָט די פרוי געזאָגט: די שלאַנג האָט מיך אָנגערעדט, און איך האָב געגעסן.

¹⁴האָט גאָט דער האַר געזאָגט צו דער שלאַנג: ווייל דו האָסט דאָס געטאָן, זאָלסטו זיין פאַרשאַלטן פון צווישן אַלע בהמות, און פון צווישן אַלע חיות פון פעלד; אויף דיין בויך זאָלסטו גיין, און שטויב זאָלסטו עסן אַלע טעג פון דיין לעבן. ¹⁵און אַ פיינטשאַפט וועל איך מאַכן צווישן דיר און צווישן דער

פרוי, און צווישן דיין זאָמען און צווישן איר זאָמען; ער וועט
 דיך טרעפן אין קאָפּ, און דו וועסט אים טרעפן אין טריט.
¹⁶צו דער פרוי האָט ער געזאָגט: מערן וועל איך מערן דיין
 מאַטערניש און דיין טראָגווייעניש; מיט יסורים וועסטו געבערן
 קינדער, און צו דיין מאַן וועט זיין גלוסטונג, און ער וועט
 געוועלטיקן איבער דיר.

¹⁷און צו אַדמען האָט ער געזאָגט: ווייל דו האָסט צוגעהערט
 צו דעם קול פון דיין ווייב, און געגעסן פון דעם בוים וואָס איך
 האָב דיר אָנגעזאָגט, אַזוי צו זאָגן: זאָלסט פון אים ניט עסן; זאָל
 די ערד זיין פאַרשאַלטן פון דייעטוועגן; מיט מאַטערניש זאָלסטו
 זיך נערן פון איר אַלע טעג פון דיין לעבן. ¹⁸און דערנער און
 שטעכיק געוועקס זאָל זי דיר מאַכן שפּראַצן, און זאָלסט עסן
 קרייטאַכץ פון פעלד. ¹⁹מיט דעם שווייס פון דיין פנים
 זאָלסטו עסן ברויט, ביז דו קערסט זיך אום צו דער ערד; ווייל
 פון איר ביסטו גענומען געוואָרן; וואָרום שטויב ביסטו, און צו
 שטויב זאָלסטו זיך אומקערן.

²⁰און דער מענטש האָט גערופן דעם נאָמען פון זיין ווייב
 חַנָּה, ווייל זי איז געווען די מוטער פון אַלעם לעבעדיקן.
²¹און גאָט דער האַר האָט געמאַכט פאַר אַדמען און פאַר
 זיין ווייב העמדלאַך פון פעל, און האָט זיי באַקליידט.

²²און גאָט דער האַר האָט געזאָגט: זע, דער מענטש איז
 געוואָרן ווי איינער פון אונדז צו וויסן גוטס און שלעכטס, און
 אַצונד קען ער נאָך אויסטרעקן זיין האנט, און נעמען אויך
 פון דעם בוים פון לעבן, און ער וועט עסן, און וועט לעבן
 אייביק. ²³האָט גאָט דער האַר אים אַרויסגעשיקט פון דעם
 גאַרטן פון עֶדֶן, צו באַארבעטן די ערד, וואָס ער איז פון דאָרטן
 גענומען געוואָרן. ²⁴און ער האָט אַרויסגעטריבן דעם מענטשן;
 און ער האָט אַריינגעזעצט אין מזרח פון דעם גאַרטן פון עֶדֶן

די כרובים, און די פלאַמיקע שווערד וואָס דרייט זיך, צו היטן דעם וועג צום בוים פון לעבן.

ד' און דער מענטש האָט דערקענט זיין ווייב חוה, און זי איז טראָגעדיק געוואָרן, און האָט געבאָרן קינען, און זי האָט געזאָגט: איך האָב געקריגן אַ מאַן דורך גאָט. ² און זי האָט ווידער געבאָרן זיין ברודער הבלען.

און הבל איז געווען אַ פּאַסטוך פון שאָף, און קין איז געווען אַן ערדאַרבעטער. ³ און עס איז געווען נאָך אַ פּאַרלויף פון טעג, האָט קין געבראַכט פון דער פּרוכט פון דער ערד אַ קרבן צו גאָט. ⁴ און הבל, ער אויך האָט געבראַכט פון די ערשטלינגען פון זיינע שאָף און פון זייערע פעסטסטע. און גאָט האָט זיך געקערט צו הבלען און צו זיין קרבן, ⁵ און צו קינען און צו זיין קרבן האָט ער זיך ניט געקערט. האָט קינען זייער געערגערט, און זיין פנים איז אַראָפּגעפּאַלן. ⁶ האָט גאָט געזאָגט צו קינען: פּאַרוואָס פּאַרדריסט דו, און פּאַרוואָס איז אַראָפּ געפּאַלן דיין פנים? ⁷ פּאַרוואָר, אויב דו וועסט גוטס טאָן וועסטו אויפגענומען ווערן, און אויב דו וועסט ניט גוטס טאָן, הייערט די זינד ביי דער טיר; און צו דיר איז איר גלוסטונג, אָבער דו קענסט געוועלטיקן איבער איר.

⁸ האָט קין גערעדט צו זיין ברודער הבלען. און עס איז געווען, ווי זיי זיינען געווען אין פעלד, אַזוי איז קין אויפֿ געשטאַנען קעגן זיין ברודער הבלען, און האָט אים געהרגעט. ⁹ האָט גאָט געזאָגט צו קינען: וווּ איז דיין ברודער הבל? האָט ער געזאָגט: איך ווייס ניט; בין איך דען דער שומר פון מיין ברודער? ¹⁰ האָט ער געזאָגט: וואָס האָסטו געטאָן? דער קויל פון דיין ברודערס בלוט שרייט צו מיר פון דער ערד. ¹¹ און אַצונד, פּאַרשאַלטן זאָלסטו זיין פון דער ערד וואָס האָט

בראשית

PENTATEUCH

Copyright 1926

by

S. Bloomgarden

Transferred 1937

to

E. Bloomgarden Dworkin

FIRST PROPHETS, SECOND PROPHETS
AND THE WRITINGS

Copyright 1937

by

E. Bloomgarden Dworkin

International Copyright Pending

All rights reserved